
Shivaproktam Kashimahimavarnanam

ಶಿವಪ್ರೋಕ್ತಂ ಕಾಶೀಮಹಿಮಾವರ್ಣನಂ

Document Information



Text title : Shivaproktam Kashimahimavarnanam

File name : shivaproktaMkAshImahimAvarNanam.itx

Category : shiva, shivarahasya, tIrthakShetra

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 29 shivagaurIsaMvAde
kAshIprabhAvakathanam | 2-35.1||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಶಿವಪ್ರೋಕ್ತಂ ಕಾಶೀಮಹಿಮಾವರ್ಣನಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

(ಶಿವಗೌರೀಸಂವಾದೇ)

ಶಿವಃ ಉವಾಚ

ಪೃಥಿವ್ಯಾಂ ಸಂತಿ ತೀರ್ಥಾನಿ ಕೋಟಿಶಃ ಕಮಲಾನನೇ .
ತಾನಿ ಸರ್ವಾಣಿ ತೀರ್ಥಾನಿ ಕಾಶೀಪ್ರಾಪ್ತಿಕರಾಣಿ ಚ .. 2..
ಶ್ರೀಕಾಶೀಕ್ಷೇತ್ರಭಿನ್ನಾನಿ ಸಂತಿ ತೀರ್ಥಾನಿ ಕೋಟಿಶಃ .
ತೇಷು ತಪ್ತೇ ಹಿ ತಪಸಿ ಕಾಶೀ ಸಂಪ್ರಾಪ್ಯತೇ ಶಿವೇ .. 3..
ಯೇನ ಜನ್ಮಸ್ವನಂತೇಷು ಕೃತಾ ಧರ್ಮಾಃ ಸಹಸ್ರಧಾ .
ತೇನೈವ ಲಭ್ಯತೇ ಕಾಶೀ ಮದ್ರೂಪಾ ಮುಕ್ತಿದಾಯಿನೀ .. 4..
ನ ಕಾಶ್ಯಾ ಅಧಿಕಂ ಕ್ಷೇತ್ರಂ ನ ಕುತ್ರಾಪಿ ವರಾನನೇ .
ಸತ್ಯಂ ಸತ್ಯಂ ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .. 5..
ಯದೇತದ್ವಿಮಲಂ ಲಿಂಗಂ ದೃಶ್ಯತೇಽದ್ಯ ಮದಾತ್ಮಕಂ .
ಏತಲ್ಲಿಂಗಸಮಂ ಲಿಂಗಂ ನ ಕುತ್ರಾಪಿ ವರಾನನೇ .. 6..
ಇದಮೇವ ಪರಂ ಜ್ಯೋತಿರಿದಮೇವ ಪರಾತ್ಪರಂ .
ಇದಮೇವ ಮದಾಕಾರಮನಂತಮಿದಮೇವ ಹಿ .. 7..
ಅನಂತವೇದವೇದಾಂತಸಾರಃ ಸರ್ವೋ ವರಾನನೇ .
ಪಿಂಡೀಭೂಯಾತ್ರ ಸತತಂ ಲಿಂಗಾಕಾರೇಣ ತಿಷ್ಠತಿ .. 8..
ನಿರ್ವಿಕಾರಂ ಪರಂ ಬ್ರಹ್ಮಲಿಂಗಮೇತನ್ಮನೋರಮೇ .
ನಿಷ್ಕಲಂ ನಿರ್ಮಲಂ ಶಾಂತಮಿದಮೇವ ನ ಸಂಶಯಃ .. 9..
ಶೈವಮೇತನ್ಮಹಸ್ಸಾಕ್ಷಾದಕ್ಷಯಂ ಲಿಂಗಮುತ್ತಮಂ .
ಇದಂ ಲಿಂಗಮನಾದ್ಯಂತಂ ಸಚ್ಚಿದಾನಂದಲಕ್ಷಣಂ .. 10..
ಸರ್ವಪುಣ್ಯಫಲಾಕಾರಮವಿಕಾರಂ ನಿರಂಜನಂ .
ಲಿಂಗಮೇತನ್ಮಮೋಂಕಾರಂ ಮುಕ್ತಿಪ್ರದಮನುತ್ತಮಂ .. 11..
ಗಿರಿಜೇ ಪಶ್ಯ ಪಶ್ಯೇದಂ ಲಿಂಗಂ ಮಂಗಲದಾಯಕಂ .
ಕಥಮೇತತ್ಪ್ರಭಾಕೂಟೋ ದಿಶಿ ವಿಶ್ರಾಮ್ಯ ಗಚ್ಛತಿ .. 12..
ವೇದಾಃ ಸ್ತುವಂತಿ ಬಹುಧಾ ಲಿಂಗಸ್ಯಾಸ್ಯ ಮದಾಕೃತೇಃ .

ಮಾಹಾತ್ಮ್ಯಂ ಮೋಕ್ಷದಂ ಪುಣ್ಯಂ ಸ್ವಸ್ವಶಕ್ತ್ಯಾ ವರಾನನೇ .. 13..
ಕೃತಧರ್ಮಾಃ ಪೂತಚಿತ್ತಾ ಯೇ ತಪೋಮೂರ್ತಯೋ ಜನಾಃ .
ತೇಷಾಮೇವಾಸ್ಯ ಲಿಂಗಸ್ಯ ದರ್ಶನಂ ಭವತಿ ಪ್ರಿಯೇ .. 14..
ಯದಾಕದಾಚಿದ್ಧೇನೇದಂ ಲಿಂಗಂ ದೃಷ್ಟಂ ಮಮ ಪ್ರಿಯೇ .
ತೇನ ಗರ್ಭಾಶಯಾವಾಸದುಃಖಂ ನೋ ಪ್ರಾಪ್ಯತೇ ಧ್ರುವಂ .. 15..
ಅಸ್ಮಿಲ್ಲಿಂಗೇ ಮುದಾ ಯೇನ ದತ್ತಂ ಬಿಲ್ವದಲಾದಿಕಂ .
ತೇನ ದತ್ತಾನಿ ರತ್ನಾನಿ ಕೋಟಿಶೋ ನಾತ್ರ ಸಂಶಯಃ .. 16..
ಅಸ್ಮಿಲ್ಲಿಂಗೇ ಮುದಾ ದತ್ತಂ ಯೇನಾಽಽಕಲ್ಪಂ ಮಮ ಪ್ರಿಯಂ .
ಸನಾಗರನದೀತೋಯೇ ದತ್ತಂ ತೇನಾಖಿಲಂ ಪ್ರಿಯೇ .. 17..
ಯೇನಾತ್ರ ಫಲಮನ್ಯದ್ವಾ ದತ್ತಂ ಲಿಂಗೇ ಮದಾತ್ಮಕೇ .
ತೇನ ಮೇರುಸಮಾನ್ನಾನಿ ದತ್ತಾನ್ಯೇವ ನ ಸಂಶಯಃ .. 18..
ಏಕೋಽಪಿ ದತ್ತೋ ಯೇನಾತ್ರ ದೀಪಸ್ತೇನ ತು ಕೋಟಿಶಃ .
ನಿತ್ಯಮತ್ಯುಜ್ಜ್ವಲಾ ದೀಪಾ ದತ್ತಾಸ್ತೇನ ನ ಸಂಶಯಃ .. 19..
ಏಕಾ ವಾಪಿ ಕೃತಾ ಯೇನ ಲಿಂಗಸ್ಯಾಸ್ಯ ಪ್ರದಕ್ಷಿಣಾ .
ಪ್ರದಕ್ಷಿಣೇಕೃತಾ ತೇನ ಕ್ಷೋಣೀ ಸರ್ವಾ ನ ಸಂಶಯಃ .. 20..
ಪ್ರಣಾಮೋಽಸ್ಯ ಕೃತೋ ಯೇನ ಲಿಂಗಸ್ಯೈಕೋಽಪಿ ಭಕ್ತಿತಃ .
ತೇನಾನಂತಾಃ ಕೃತಾ ಭಕ್ತ್ಯಾ ಪ್ರಣಾಮಾ ನಾತ್ರ ಸಂಶಯಃ .. 21..
ಲಿಂಗಮೇತತ್ಕ್ಷಣಾರ್ಧಂ ವಾ ಯೇನ ಧ್ಯಾತಂ ಮದಾತ್ಮಕಂ .
ತೇನ ಧ್ಯಾತೋಽಸ್ಮ್ಯಹಂ ಸಾಕ್ಷಾದ್ಭಹುಕಾಲಂ ವರಾನನೇ .. 22..
ತಿಲೈಸ್ತ್ರೈಯಂಬಕೇನಾಗ್ನೌ ಯೇನೈಕಾಪ್ಯಾಹುತಿರ್ಹುತಾ .
ಕೋಟಿಹೋಮಾಃ ಕೃತಾಸ್ತೇನ ಶ್ರೌತಾಗ್ನೌ ವಿಧಿಪೂರ್ವಕಂ .. 23..
ಯೇನೈಕವಾರಂ ಜಪ್ತೋಽತ್ರ ಶೈವಃ ಪಂಚಾಕ್ಷರೋ ಮನುಃ .
ತೇನ ತಪ್ತಂ ತಪೋ ಘೋರಂ ಕಲ್ಪಕೋಟ್ಯಯುತಂ ಶಿವೇ .. 24..
ಯೇನೈಕವಾರಮಾತ್ರಂ ವಾ ಪಠಿತಂ ರುದ್ರಸೂಕ್ತಕಂ .
ವೇದಪಾರಾಯಣಂ ತೇನ ಕಲ್ಪಕೋಟ್ಯಯುತಂ ಕೃತಂ .. 25..
ತೇನ ವೇದತ್ರಯೇಪಾಠಃ ಕೃತಃ ಕಲ್ಪಾವಧಿ ಪ್ರಿಯೇ .
ಯೇನ ಕಾಶ್ಯಾಂ ಸ್ಥಿತಂ ಭಕ್ತ್ಯಾ ಕ್ಷಣಾರ್ಧಮಪಿ ಶೋಭನೇ .. 26..
ಪಂಚಾಗ್ನಿಮಧ್ಯೇ ತೇನೈವ ಸ್ಥಿತಮಬ್ಧಸಹಸ್ರಕಂ .
ಯೇನೇದಂ ಪೂಜಿತಂ ಲಿಂಗಂ ಜಲಪುಷ್ಪಫಲಾದಿಭಿಃ .. 27..
ತೇನಾಹಂ ಪೂಜಿತಃ ಸಾಕ್ಷಾನ್ನಿತ್ಯಮಬ್ಧಸಹಸ್ರಕಂ .
ದೃಷ್ಟಂ ಯೇನೇದಮಮಲಂ ಲಿಂಗಂ ವಿಶ್ವೇಶ್ವರಾಭಿಧಂ .. 28..

ತೇನ ಸಾಕ್ಷಾದಹಂ ದೃಷ್ಟಃ ಪರಮಾನಂದಲಕ್ಷಣಃ .
ಯೇನೇದಂ ಪ್ರಣತಂ ಲಿಂಗಂ ಮಮ ವಿಶ್ವೇಶ್ವರಾಭಿಧಂ .. 29..
ತೇನ ಸಾಕ್ಷಾದಹಂ ಭಕ್ತ್ಯಾ ಪ್ರಣತಃ ಸುರವಂದಿತಃ .
ಜ್ಞಾನವಾಪ್ಯಾಂ ನಿಮಜ್ಜ್ಯಾತ್ರ ಯೋ ಮಾಂ ಲಿಂಗಸ್ವರೂಪಿಣಂ .. 30..
ಯಃ ಸ್ಮೇರತ್ ಸ ಹಿ ಮಾಮೇತಿ ಸ್ವವಂಶೈ ರಖಿಲೈಃ ಸಹ .
ಯೇನ ಸ್ತುತಮಿದಂ ಲಿಂಗಂ ಮಮ ವಿಶ್ವೇಶ್ವರಾಭಿಧಂ .. 31..
ತೇನ ಸಾಕ್ಷಾದಹಂ ದೇವಿ ಸ್ತುತ ಏವ ನ ಸಂಶಯಃ .
ಯೇನ ಸ್ಪೃಷ್ಟಮಿದಂ ಲಿಂಗಂ ಮಮ ವಿಶ್ವೇಶ್ವರಾಭಿಧಂ .. 32..
ತೇನ ಸಾಕ್ಷಾದಹಂ ದೇವಿ ಸ್ಪೃಷ್ಟ ಏವ ನ ಸಂಶಯಃ .
ಪೂಜಿತೋಽಹಂ ಮಹಾದೇವೋ ದೃಷ್ಟಃ ಸ್ಪೃಷ್ಟಃ ಸ್ತುತೋ ನತಃ .. 33..
ದಾಸ್ಯಾಮ್ಯೈಶ್ಚರ್ಯಮತುಲಂ ಭಕ್ತಿಂ ಚ ಪರಮಾಂ ಶಿವೇ .
ಉಪಸರ್ಗ ಸಹಸ್ರಾಣಿ ಸೋಡ್ವಾ ಕಾಶ್ಯಾಂ ವಸಂತಿ ಯೇ .. 34..
ತಾನಂತಕಾಲೇ ಸಂಸಾರಾತ್ತಾರಯಿಷ್ಯಾಮಿ ಶಂಕರಿ . 35.1
.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ಕಾಶೀಮಹಿಮಾವರ್ಣನಂ ಸಂಪೂರ್ಣಂ

.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 29 ಶಿವಗೌರೀಸಂವಾದೇ
ಕಾಶೀಪ್ರಭಾವಕಥನಂ . 2-35.1..

- .. shrIshivarahasyam . ugrAkhyah saptamAMshaH . adhyAyaH 29 shivagaurIsaMvAde
kAshIprabhAvakathanam . 2-35.1..

Notes:

Śiva ಶಿವ describes to Pārvaṭī ಪಾರ್ವತೀ about Kāśī ಕಾಶೀ, and the merits of worshipping Him there. He mentions about the Viśveśvaralinga ವಿಶ್ವೇಶ್ವರಲಿಂಗ and Jñānavāpī ಜ್ಞಾನವಾಪೀ.

Kaśī ಕಾಶೀ harbors several ŚivaTirthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptamśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Please send corrections to sanskrit@cheerful.com

